

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī|
vedāntācāryavaryo me sannidhattāṃ sadā hṛdi||

|| ākāśanagarīśamaṅgalam ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ākāśanagarīśamaṅgalam ॥

śrīmān veikaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ॥

śrīmadvyomapurīśāya bhūdevyā gr̥hamedhine |
putrapautrādipūrṇāya brahmādyairastu maṅgalam ॥ 1 ॥

mārkaṇḍeyarṣimānyāya khaṇḍitāmarasātrave |
puṇḍarikadalākṣāya mahīnāthāya maṅgalam ॥ 2 ॥

śaṭhavairikalidhvamaṃsisarovetālasūribhiḥ |
nityastutapadābjāya dharaṇīśāya maṅgalam ॥ 3 ॥

vedāntadeśikamukhairācāryairarcitāṅghraye | |
ākāśanagarīśāya vasudheśāya maṅgalam ॥ 4 ॥

hemamuktāmaṇivyomapurīśā matpatistathā |
iti pañcāvatārāya nīstuleśāya maṅgalam ॥ 5 ॥

ghaṭayitre durghaṭānāṃ samāhartre ca saṃpadām |
vinihantre ca vipadāṃ mahībhartre'stu maṅgalam ॥ 6 ॥

lāvaṇyanidhaye'pāstalavaṇāya mahīkr̥te |
kāruṇyenāvatīrṇāya śaraṇyāyāstu maṅgalam ॥ 7 ॥

śuddhānandavimāne'smin svayaṃvyaktāya tejase |
ahorātrasarastīrapārijātāya maṅgalam ॥ 8 ॥

mārkaṇḍeyasya tārksyasya dharmasahyajayorapi |
pratyakṣāyāmbujākṣāya dharānāthāya maṅgalam ॥ 9 ॥

bhūmidevīsametasya śrīnivāsasya bhaktitaḥ |
maṅgalāśāsanamidaṃ paṭhatāmastu maṅgalam ॥ 10 ॥

maṅgalāśāsanaparairmadācāryapurogamaiḥ |
sarvaiśca pūrvairācāryaiḥ satkr̥tāyāstu maṅgalam ॥ 11 ॥

yāvadāvartate cakraṃ yāvatī ca vasundharā |
tāvat tvamiha sarvasya svāmitvamanuvartaya || 12 ||

kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||

tapasye phālgune māse ekādaśyāṃ tithau mune |
puṇye śravaṇanakṣatre muhūrte 'bhijidāhvaye ||

ājagāma mahāyogī sākṣānnārāyaṇo hariḥ | |
sa devaḥ śrīnivāsākhyo bhūmidevyāḥ patirvibhuḥ ||

vasundharāvivāhārthaṃ lokānugrahaḥ kāmīyayā |
śrīyaḥ kāntāya kalyāṇanidhaye nidhaye 'rthinām |
śrīmadvyomapurīśāya śrīnivāsāya maṅgaḷam ||

|| iti ākāśanagarīśamaṅgaḷam saṃpūrṇam ||